



दैनिक न्याय साक्षी

आवश्यक सूचना

आप सभी को सूचित करते हर्ष हो रहा है, कि न्यायसाक्षी अधिकार से न्याय तक दैनिक हो गया है। इसका सर्वे का कार्य आगे भी तेजी से चल रहा है, जल्द ही सर्वे की टीम आपके घर विजिट करेगी, कृपया अपनी प्रति सुरक्षित कराएं।

RNI NO :- CHHHIN/2018/76480 || Postal Registration No-055/Raigarh DN CG || रायगढ़, शुक्रवार 07 जून 2019 || पृष्ठ-4, मूल्य 3 रूपए || वर्ष-01, अंक-245

महत्वपूर्ण एवं खास

मोदी से मिले कमलनाथ

नई दिल्ली (आरएनएस)। मध्य प्रदेश के मुख्यमंत्री कमलनाथ ने गुरुवार को यहां प्रधानमंत्री नरेंद्र मोदी से मुलाकात की। प्रधानमंत्री कार्यालय ने ट्विटर पर दोनों नेताओं की तस्वीर पोस्ट की है। कमलनाथ ने 17 दिसंबर 2018 में मध्य प्रदेश के मुख्यमंत्री के रूप में शपथ ली थी।

सैन्य कार्रवाई में मरने वालों की संख्या बढ़कर 101 हुई

खारतूम। सूडान में लोकतंत्र समर्थक प्रदर्शनकारियों पर सेना की हिंसक कार्रवाई में मरने वालों की संख्या बढ़कर 101 हो गई है। प्रदर्शनकारी नेताओं ने बातचीत की सत्तारूढ़ सैन्य परिषद की पेशकश बुधवार को ठुकरा दी और सैन्य कार्रवाई के लिए न्याय की मांग की। उमर अल बशीर को सत्ता से हटाने के लिये अप्रैल में हुआ प्रदर्शन सफल रहा था। इसके बाद से प्रदर्शनकारी मांग कर रहे हैं कि सत्ता संभालने वाले जनरल असेन्य हाथों में सत्ता की बागडोर सौंपे। प्रदर्शन से जुड़े सूडानी चिकित्सकों के लिए केंद्रीय समिति ने बुधवार को कहा कि कार्रवाई में कम से कम 101 लोग मारे गए जिनमें नील नदी से बरामद किए 40 शव शामिल हैं। सूडान की सेना ने सेना मुख्यालय के बाहर कई सप्ताह से धरने पर बैठे प्रदर्शनकारियों को खदेड़ने के लिए सोमवार को गोलीबारी की थी जिसमें कई प्रदर्शनकारी मारे गए थे और कई घायल हो गए थे।

अमेरिका में इस साल खसरे के 1,000 से अधिक मामले सामने आए

वाशिंगटन। अमेरिका में इस साल खसरे के मामलों की संख्या 1,001 हो गई है। स्वास्थ्य अधिकारियों ने बुधवार को इसकी जानकारी दी। साथ ही उन्होंने टीकाकरण के बारे में गलत सूचना के प्रसार को रोकने का संकल्प भी जताया। कुछ ही दिन पहले अमेरिकी अधिकारियों ने एलान किया था कि अगर वर्तमान प्रकोप जारी रहता है तो अमेरिका के लिए इस संक्रामक ध्वंसन रोग का उन्मूलन मुश्किल हो सकता है। स्वास्थ्य और मानव सेवा (एचएचएस) मंत्री एलेक्स अजर ने एक बयान में बताया कि खसरे जैसी रोकथाम योग्य बीमारी का 1,000 वां मामला परेशान करने वाली एक चेतावनी है। यह अहसास कराती है कि "लोग टीकों को सुरक्षित समझें, यह सुनिश्चित करना महत्वपूर्ण है।" अजर ने इस स्थिति से निपटने के लिए स्थानीय स्वास्थ्य विभागों और स्वास्थ्य देखभाल मुहैया कराने वालों को समर्थन देने के अपने प्रयासों को जारी रखने का संकल्प जताया। साथ ही उन्होंने इस बीमारी का प्रकोप रोकने और टीकों के बारे में गलत सूचना का प्रसार रोकने के अंतिम लक्ष्य रखा। उन्होंने कहा "हम इसे पर्याप्त नहीं कह सकते। टीके सुरक्षित और अत्यंत प्रभावकारी उपाय हैं जो इस बीमारी को न केवल रोक सकते हैं बल्कि इसके वर्तमान प्रसार को भी खत्म कर सकते हैं।" इससे पहले, 1992 में साल भर में खसरे के 963 मामले सामने आए थे। लेकिन 2019 में छह माह से भी कम समय में इस बीमारी के 1,001 मामलों की खबर है।

सोमालिया में 20 लाख लोगों की भुखमरी से हो सकती है मौत

संयुक्त राष्ट्र। संयुक्त राष्ट्र (यूएन) के एक आपात राहत समन्वयक ने कहा कि यदि सोमालिया को तुरंत अंतरराष्ट्रीय मदद नहीं भेजी गई तो गर्मी के मौसम के अंत तक 20 लाख से अधिक लोग मर सकते हैं। यूएन के अंडरसेक्रेटरी जनरल मार्क लोकार्क ने कहा कि सूखा पड़ने के बाद सोमालिया को करीब 70 करोड़ डॉलर की जरूरत है। बारिश नहीं होने से पशुओं की मौत हो रही है और फसल बर्बाद हो चुकी है। उन्होंने कहा कि यूएन के केंद्रीय आपदा राहत कोष ने सूखे से प्रभावित इथियोपिया और केन्या के साथ-साथ सोमालिया में दैनिक आवश्यकता की चीजों, पानी और खाने की कमी को पूरा करने के लिए 4.5 करोड़ डॉलर की राशि आवंटित की है। मार्क ने कहा कि सोमालिया की आबादी 1.5 करोड़ है, इसमें से 30 लाख लोग सिर्फ भोजन की न्यूनतम आवश्यकताओं को पूरा करने के लिए संघर्ष कर रहे हैं।

एससीओ शिखर सम्मेलन में नहीं होगी पीएम मोदी और इमरान खान की मुलाकात: विदेश मंत्रालय

नई दिल्ली। विदेश मंत्रालय ने गुरुवार को स्पष्ट किया कि एससीओ समिट में प्रधानमंत्री नरेंद्र मोदी और पाकिस्तानी पीएम इमरान के मुलाकात का कोई कार्यक्रम नहीं है। दरअसल, पाकिस्तान के विदेश सचिव सोहेल महमूद के भारत दौरे के बाद अटकलों का दौर शुरू हो गया था कि एससीओ समिट के दौरान दोनों देशों के प्रधानमंत्रियों की मुलाकात हो सकती है। इसी महीने 13-14 जून को किर्गिस्तान की राजधानी बिश्केक में शंघाई सहयोग संगठन (एससीओ) का शिखर सम्मेलन होने जा रहा है, जिसमें प्रधानमंत्री मोदी शिरकत करेंगे। उससे पहले पीएम मोदी अपने दूसरे कार्यकाल के पहले विदेश



दौरे के तहत 8 और 9 जून को मालदीव जाएंगे। विदेश मंत्रालय के प्रवक्ता रवीश कुमार ने गुरुवार को प्रेस कॉन्फ्रेंस में कहा, बिश्केक में एससीओ समिट के दौरान प्रधानमंत्री मोदी और पाकिस्तान के पीएम इमरान खान के बीच बैठक का कोई कार्यक्रम नहीं है। पाकिस्तान के विदेश सचिव के भारत दौरे पर उन्होंने कहा कि यह उनका व्यक्तिगत दौरा था और उनके साथ कोई बैठक नहीं हुई। बता दें कि पाकिस्तानी विदेश सचिव सोहेल महमूद ने बुधवार को दिल्ली के जामा मस्जिद में ईद की नमाज अदा किया था।

अलावा पिछली बैठक में हमने पाकिस्तान से कुछ अहम प्रस्तावों पर स्पष्टीकरण मांगा था। हम जवाब का इंतजार कर रहे हैं। बता दें कि पाकिस्तान ने कॉरिडोर का काम देखने के लिए जो कमिटी बनाई है, उसमें कई खालिस्तानी अलगाववादियों को भी शामिल किया है। रवीश कुमार ने ईरान के साथ तेल आयात पर कहा कि जो भी फैसला लिया जाएगा वह व्यावसायिक, ऊर्जा सुरक्षा और हमारे राष्ट्रीय हितों पर आधारित होगा। उन्होंने साथ में यह भी बताया कि विदेश मंत्री एस. जयशंकर 7-8 जून को भूटान दौरे पर जाएंगे।

हवाई जहाज की तरह 500 ट्रेनों में लगाए जाएंगे ब्लैक बॉक्स

नई दिल्ली (आरएनएस)। केन्द्र में मोदी की नई सरकार बनने के बाद कई क्षेत्रों की कार्य प्रणाली में सुधार किये जाने की कवायद हो रही है। इसी के अंतर्गत रेलवे ने बाकायदा अगले कुछ साल में किए जाने वाले कार्यों का प्लान तैयार किया है। इस प्लान में सेफ्टी और इंफ्रास्ट्रक्चर को अहमियत दी गई है। इस प्लान में सबसे महत्वपूर्ण है कि रेलवे अगले 10 महीने के भीतर विमानों की तर्ज पर 500 ट्रेनों में ब्लैक बॉक्स लगाएगा। ये ब्लैक बॉक्स दुर्घटना होने की स्थिति में दुर्घटना के कारण जानने में अहम भूमिका निभाएगा। इस ब्लैक बॉक्स के जरिए न सिर्फ ट्रेन कर्मचारियों की ऑडियो बल्कि विडियो भी रेकॉर्ड होगी। इसके बाद अगले तीन साल में सभी ट्रेनों में ये ब्लैक बॉक्स लगाए जाएंगे। आरएनएस के अनुसार हालांकि ब्लैक बॉक्स लगाने का प्लान पहले भी रेलवे के अजेंडे में रहा है, लेकिन अब उसे पूरी रफ्तार से

लगाने की योजना बनाई गई है। रेलवे को लगता है कि ट्रेनों की सेफ्टी के लिहाज से यह महत्वपूर्ण भूमिका निभाएगा। इस सिस्टम के तहत न सिर्फ कू मंत्र यानी ट्रेन पायलट और उसके सहायक की आवाज बल्कि विडियो भी रेकॉर्ड होगी। इस तरह के सिस्टम का फायदा यह होगा कि न सिर्फ ट्रेन स्टाफ पूरी तरह से अलर्ट रहेगा बल्कि अगर छोटी या बड़ी दुर्घटना होती है तो दुर्घटना के कारणों का भी सटीक आकलन हो सकेगा।

नशे की हालत में वाहन चलाने पर महीनों के लिए जेल जाना पड़ेगा

नई दिल्ली (आरएनएस)। नशे में गाड़ी चलाना किसी के लिए भी खतरनाक साबित हो सकता है। इसके लिए कड़े कानून भी बनाए गए हैं लेकिन इस कानून में अब और सख्ती के आदेश दिए गए हैं। दिल्ली की एक अदालत ने इसी तरह के एक मामले की सुनवाई करते हुए पुलिस को आदेश दिया है कि ऐसे वाहन चालकों को दिनों में नहीं महीनों की जेल की सजा सुनिश्चित की जानी चाहिए। साकेत स्थित अतिरिक्त सत्र न्यायाधीश सुनाली गुप्ता की अदालत ने शराब पीकर गाड़ी



चलाने के आरोप में मोहन नामक एक शख्स को दो महीने जेल की सजा सुनाई है। नशे की हालत में वाहन चलाने की घटनाएं लगातार बढ़ रही हैं। पिछले कुछ सालों के आंकड़ों पर गौर करें तो इस तरह के मामलों में 30 से 40 फीसदी का इजाफा हुआ है। इससे साफ है कि नशे की हालत में पकड़े गए लोगों की सजा काफी कम है इसलिए उनमें किसी भी तरह का भय नहीं है। सजा कम होने के कारण इस तरह के मामले तेजी से बढ़ रहे हैं। ऐसे में जरूरी हो गया है कि

ऑपरेशन ब्लू स्टार की बरसी पर स्वर्ण मंदिर में सिखों ने लहराई तलवार

अमृतसर (आरएनएस)। ऑपरेशन ब्लू स्टार की 35 वीं बरसी पर स्वर्ण मंदिर में अकाल तख्त साहिब में सिख गुटों बीच टकराव हो गया। सिख गुट आमने-सामने हो गए और तलवारों व कृपाणों लहराई गईं। ऑपरेशन ब्लू स्टार की बरसी के मौके पर अकाल तख्त साहिब के जत्थेदार ज्ञानी हरप्रीत सिंह कौम के नाम संदेश जारी कर रहे थे।

तो सरबत खालसा के जत्थेदार ध्यान सिंह मंड अकाल तख्त साहिब के नीचे खड़े होकर संदेश पढ़ने लगे। इस पर उन्हें शिरोमणि कमेटी के अधिकारियों व कर्मचारियों ने रोक दिया। इसके बाद मंड के समर्थकों ने नारेबाजी शुरू कर दी। उन्होंने खालिस्तान जिंदाबाद के नारे लगाने शुरू कर दिए और तलवारें लहराई गईं। इस विरोध के चलते ज्ञानी हरप्रीत सिंह तीन लाइनों का संदेश ही पढ़कर सुना पाए। इसके बाद उन्होंने ऑपरेशन ब्लू स्टार में मारे गए लोगों के परिवारों को सम्मानित किया। मंड के समर्थक इतने उग्र हो गए कि उन्होंने हरिमंदिर साहिब के भीतर सुरक्षा के लिए लगाए गए बेरीकेड तोड़ दिए। इस दौरान जमकर धक्का-मुक्की हुई और तलवारों व कृपाणों लहराई गईं। मंड समर्थकों की नारेबाजी के बीच अकाली दल अमृतसर के अध्यक्ष सिमजीत सिंह

भारत में ना हवा साफ है और ना पानी, प्रदूषण को लेकर भी समझ नहीं

» बढ़ते प्रदूषण को लेकर भड़के ट्रंप

लंदन। दुनियाभर में बढ़ते प्रदूषण को लेकर हो रहे जलवायु परिवर्तन का सारा दोष अमेरिका के राष्ट्रपति डोनाल्ड ट्रंप ने भारत, चीन और रूस पर लगा दिया है। उन्होंने कहा कि इन देशों में ना तो अच्छी हवा है और ना ही पानी। ब्रिटेन दौरे के अंतिम दिन ट्रंप ने जोर देकर कहा कि अमेरिका सबसे साफ जलवायु है। उन्होंने एक टीवी इंटरव्यू के दौरान



ब्रिटिश राजपरिवार के सदस्य प्रिंस चार्ल्स से मुलाकात के बारे में पूछे गए सवाल पर ये बातें कहीं। ट्रंप ने कहा कि भारत, चीन और रूस में ना तो हवा अच्छी है और ना पानी। प्रदूषण को लेकर भी समझ नहीं है। उनमें से किसी ने भी वातावरण के प्रति अपनी जिम्मेदारी नहीं निभाई है। ट्रंप ने कहा, अगर आप चीन, भारत, रूस के कुछ शहरों में जाएं...वहां आप सांस नहीं ले पाएंगे, वो अपनी जिम्मेदारी नहीं निभाते। ट्रंप ने कहा, हम (ट्रंप,

ट्रैक्टर ट्रॉली से भिड़ा ट्रक, 6 की मौत, 30 घायल

हरदोई (आरएनएस)। हरदोई जिले के बिलग्राम कोतवाली क्षेत्र में गुरुवार को ट्रैक्टर और मिनी ट्रक की भिड़त में कम से कम छह लोगों की मृत्यु हो गयी जबकि 30 अन्य गंभीर रूप से घायल हो गये। मिली जानकारी के अनुसार कटरा बिल्हौर हाईवे पर सदरपुर के पास रात करीब दो बजे यह हादसा उस समय हुआ जब तिलक चढ़ा कर लौट रहे लोगों की ट्रैक्टर ट्राली में तेज रफ्तार डीसीएम ने टक्कर मार दी जिससे ट्राली पलट गयी और उसमें दबकर छह लोगों की मृत्यु हो गई है वहीं 30 लोग इस दुर्घटना में घायल हो गए हैं जिनका इलाज जिला अस्पताल में चल रहा है। पुलिस अधीक्षक पियदर्शी ने यहाँ बताया कि बघौली



थाना क्षेत्र के भारतपुरवा निवासी रामप्रकाश पाल की पुत्री का बुधवार की रात सांडी थाना क्षेत्र के ससेड़ा मजरा धोंधी गांव में तिलक था। परिवार और गांव के लोग ट्रैक्टर ट्राली पर सवार होकर तिलक चढ़ाने गए थे। तिलक चढ़ने के बाद आधी रात बाद वापस लौट रहे थे। बिलग्राम कोतवाली क्षेत्र के सदरपुर के पास पहुंचे ही थे कि सामने से रही एक डीसीएम ने ट्रैक्टर ट्राली में टक्कर मार दी। जिससे ट्राली पलट गई और सभी दब गए। घटना की सूचना पाकर पुलिस पहुंची और सभी को निकाल कर अस्पताल पहुंचाया। इस हादसे में भारतपुरवा निवासी रज्जू (40) वर्ष, शंकर (60) वर्ष

केरल पहुंचा मानसून, राजधानी समेत कई क्षेत्रों में आणी तेज आंधी!

» एक हफ्ते विलंब का अनुमान

नई दिल्ली (आरएनएस)। भारतीय मौसम विभाग ने अपने ताजा अनुमान में बताया है कि मानसून केरल के नजदीक पहुंच चुका है, लेकिन 8 जून तक ही इसकी पुष्टि हो पाएगी। इस लिहाज से देश के अन्य हिस्सों में भी मानसून की बारिश देरी से होने के आसार हैं। आमतौर पर 15 जून तक मानसून मुंबई में दस्तक दे देता है। लेकिन, इस बार इसके एक हफ्ता



लेट होने का अनुमान जताया जा रहा है। ज्ञात हो कि इससे पहले भारतीय मौसम विभाग ने 6 जून तक मानसून के केरल में दस्तक देने का अनुमान जताया था। इस साल औसत की 96 फीसदी बारिश हो सकती है यानी मानसून सामान्य रहने की उम्मीद है। उत्तर भारत के अधिकांश हिस्से लू और गरम हवा के थपेड़ों से झुलस रहे हैं। राजस्थान के चुरू सहित कुछ हिस्सों में तापमान 50 डिग्री के पार चला गया है। अब इन इलाकों को बारिश